

॥ ॐ শ্রীপরমাত্মনে নমঃ ॥
॥ অথ চতুর্দশোহধ্যায়ঃ ॥
॥ প্রকৃতিগুণত্রয়বিভাগ যোগঃ ॥

শ্রীভগবানুরাচ

পরং ভূষঃ প্ররক্ষ্যামি জ্ঞানানাং জ্ঞানমুত্তমম্ ।
যজ্জাত্বা মুনযঃ সর্বে পরাং সিদ্ধিমিতো গতাঃ ॥ ১৪-১॥

ইদং জ্ঞানমুপাশ্রিত্য মম সাধর্ম্যমাগতাঃ ।
সর্গেহপি নোপজাযন্তে প্রলয়ে ন ব্যথন্তি চ ॥ ১৪-২॥

মম যোনির্মহদ্ব্রহ্ম তস্মিন্গর্ভং দধাম্যহম্ ।
সম্ভবঃ সর্বভূতানাং ততো ভরতি ভারত ॥ ১৪-৩॥

সর্যোনিষু কৌন্তেয মূর্তযঃ সম্ভবন্তি যাঃ ।
তাসাং ব্রহ্ম মহদ্যোনিঃ অহং বীজপ্রদঃ পিতা ॥ ১৪-৪॥

সত্ত্বং রজস্তম ইতি গুণাঃ প্রকৃতিসম্ভরাঃ ।
নিবধ্ন্তি মহাবাহো দেহে দেহিনমব্যয়ম্ ॥ ১৪-৫॥

তত্র সত্ত্বং নির্মলত্বাত্ প্রকাশকমনামযম্ ।
সুখসংগেন বধ্নাতি জ্ঞানসংগেন চানঘ ॥ ১৪-৬॥

রজো রাগাত্মকং রিদ্ধি তৃষ্ণাসঙ্গসমুদ্ভবম্ ।
তন্নিবধ্নাতি কৌন্তেয কর্মসংগেন দেহিনম্ ॥ ১৪-৭॥

তমস্জ্ঞানজং রিদ্ধি মোহনং সর্বদেহিনাম্ ।
প্রমাদালস্যনিদ্রাভিঃ তন্নিবধ্নাতি ভারত ॥ ১৪-৮॥

সত্ত্বং সুখে সঞ্জয়তি রজঃ কৰ্মণি ভারত ।
জ্ঞানমাবৃত্য তু তমঃ প্রমাদে সঞ্জয়ত্যুত ॥ ১৪-৯॥

রজস্তমশ্চাভিভূয সত্ত্বং ভরতি ভারত ।
রজঃ সত্ত্বং তমশ্চৈব তমঃ সত্ত্বং রজস্তথা ॥ ১৪-১০॥

সরদ্বারেষু দেহেহস্মিন্ প্রকাশ উপজায়তে ।
জ্ঞানং যদা তদা বিদ্যাৎ বিবুদ্ধং সত্ত্বমিত্যুত ॥ ১৪-১১॥

লোভঃ প্রবৃত্তিরারম্ভঃ কৰ্মণামশমঃ স্পৃহা ।
রজস্যেতানি জায়ন্তে বিবুদ্ধে ভরতর্ষভ ॥ ১৪-১২॥

অপ্রকাশোহপ্রবৃত্তিচ্চ প্রমাদো মোহ এৱ চ ।
তমস্যেতানি জায়ন্তে বিবুদ্ধে কুরুনন্দন ॥ ১৪-১৩॥

যদা সত্ত্বে প্রবুদ্ধে তু প্রলযং যাতি দেহভূত্ ।
তদোত্তমবিদ্যাং লোকান্ অমলান্ প্রতিপদ্যতে ॥ ১৪-১৪॥

রজসি প্রলযং গত্বা কৰ্মসঙ্গিষু জায়তে ।
তথা প্রলীনস্তমসি মূঢ়যোনিষু জায়তে ॥ ১৪-১৫॥

কৰ্মণঃ সুকৃতস্যাহঃ সাত্ত্বিকং নির্মলং ফলম্ ।
রজসন্তু ফলং দুঃখম্ অজ্ঞানং তমসঃ ফলম্ ॥ ১৪-১৬॥

সত্ত্বাত্সঞ্জায়তে জ্ঞানং রজসো লোভ এৱ চ ।
প্রমাদমোহৌ তমসঃ ভরতোহজ্ঞানমের চ ॥ ১৪-১৭॥

ঊর্ধ্বং গচ্ছন্তি সত্ত্বস্থাঃ মধ্যে তিষ্ঠন্তি রাজসাঃ ।
জঘন্যগুণবৃত্তিস্থাঃ অধো গচ্ছন্তি তামসাঃ ॥ ১৪-১৮॥

নান্যং গুণেভ্যঃ কর্তারং যদা দ্রষ্টাহনুপশ্যতি ।
গুণেভ্যশ্চ পরং রেত্তি মদ্বারং সোধিগচ্ছতি ॥ ১৪-১৯॥

গুণানেতানতীত্য ত্রীন্ দেহী দেহসমুদ্ভবান্ ।
জন্মমৃত্যুজরাদুঃখৈঃ রিমুক্তোহমৃতমশ্নুতে ॥ ১৪-২০॥

অর্জুন উবাচ
কৈর্লিঙ্গৈস্ত্রীন্গুণানেতান্ অতীতো ভবতি প্রভো ।
কিমাচারঃ কথং চৈতান্ ত্রীন্গুণানতিরততে ॥ ১৪-২১॥

শ্রীভগবানুবাচ
প্রকাশং চ প্রবৃত্তিং চ মোহমের চ পাণ্ডর ।
ন দ্বেষ্টি সংপ্রবৃত্তানি ন নিবৃত্তানি কাঙ্ক্ষতি ॥ ১৪-২২॥

উদাসীনবদাসীনঃ গুণৈর্যো ন বিচাল্যতে ।
গুণা বর্তন্ত ইত্যেব যোহবতিষ্ঠতি নেঙ্গতে ॥ ১৪-২৩॥

সমদুঃখসুখঃ স্বস্থঃ সমলোষ্টাশ্মকাঞ্চনঃ ।
তুল্যপ্রিয়াপ্রিয়ো ধীরঃ তুল্যনিন্দাত্মসংস্তুতিঃ ॥ ১৪-২৪॥

মানাপমানযোস্তুল্যঃ তুল্যো মিত্রারিপক্ষযোঃ ।
সর্বরন্তপরিত্যাগী গুণাতীতঃ স উচ্যতে ॥ ১৪-২৫॥

মাং চ যোহব্যভিচারেণ ভক্তিযোগেন সেরতে ।
স গুণান্সমতীতৈত্যান্ ব্রহ্মভূয়াষ কল্পতে ॥ ১৪-২৬॥

ব্রহ্মণো হি প্রতিষ্ঠাহম্ অমৃতস্যার্যস্য চ ।
শাস্বতস্য চ ধর্মস্য সুখসৈকান্তিকস্য চ ॥ ১৪-২৭॥

ওঁ তত্‌সদিতি শ্রীমদ্ ভগবদ্‌গীতাসু উপনিষত্‌সু ব্রহ্মরিদ্যায়াং যোগশাস্ত্রে
শ্রীকৃষ্ণার্জুনসংবাদে প্রকৃতিগুণত্রয়বিভাগযোগো নাম চতুর্দশোধ্যাঃ ॥
১৪॥

With Blessings from:

Sri. Sri. Sugunendra Theertha Swamiji, Puthige Mutt, Udupi, India

Sri Krishna Vrundavana, NJ, USA

<http://krishnavrunda.org/>